

പതിനാലാം കേരള നിയമസഭ

പതിനാലാം സമ്മേളനം

നക്ഷത്രചിഹ്നമിടാത്ത ചോദ്യം നം.2074

06/02/2019-ൽ മറുപടിക്ക്

കുട്ടികളെ ബാധിക്കുന്ന രോഗങ്ങൾക്കുള്ള ചികിത്സാ സഹായം

| <u>ചോദ്യം</u> | | <u>മറുപടി</u> | |
|--------------------|---|--|--|
| ശ്രീ.യു.ആർ.പ്രദീപ് | | കെ.കെ. ശൈലജ ടീച്ചർ (ആരോഗ്യവും സാമൂഹ്യനീതിയും വനിതാ ശിശു വികസനവും വകുപ്പുമന്ത്രി) | |
| എ) | കുട്ടികളെ ബാധിക്കുന്ന വിവിധതരം മാതൃകരോഗങ്ങൾക്ക് എന്തെല്ലാം ചികിത്സാ സൗകര്യങ്ങളും പദ്ധതികളുമാണ് ആരോഗ്യ വകുപ്പ് ആവിഷ്കരിച്ച് നടപ്പിലാക്കി വരുന്നത്; വിശദാംശം ലഭ്യമാക്കുമോ; | എ) | <p>i) വെന്റിലേറ്റർ ഉൾപ്പെടെ ആധുനിക സൗകര്യങ്ങളുള്ള ഐ.സി.യു, നിയോനേറ്റൽ സംവിധാനങ്ങൾ മുതലായവ എല്ലാ സർക്കാർ മെഡിക്കൽ കോളേജ് ആശുപത്രികളിലും കുട്ടികളുടെ ആശുപത്രികളിലും ലഭ്യമാണ്. ആശുപത്രികളിൽ അഡ്മിറ്റ് ആകുന്ന എല്ലാ കുട്ടികൾക്കും എല്ലാ മരുന്നുകളും ആർ.ബി.എസ്.കെ, ജെ.എസ്.എസ്.കെ, ആർ.എസ്.ബി.വൈ, ആരോഗ്യകിരണം, താലോലം, ഹൃദ്യം തുടങ്ങിയ പദ്ധതികളിലുൾപ്പെടുത്തി സൗജന്യമായി നൽകുന്നു.</p> <p>ii) കുട്ടികളെ ബാധിക്കുന്ന രോഗങ്ങൾക്ക് സംസ്ഥാനത്തെ വിവിധ സർക്കാർ ആശുപത്രികളിൽ ചികിത്സാസൗകര്യം ലഭ്യമാണ്. രോഗപ്രതിരോധ കുത്തിവെയ്പ്പ് പദ്ധതി കേരളത്തിൽ നടപ്പിലാക്കി വരുന്നു. പ്രതിരോധ കുത്തിവെയ്പ്പ് എല്ലാ സർക്കാർ ആശുപത്രികളിലും പി.എച്ച്.സി.കളിലും, സാമൂഹികാരോഗ്യ കേന്ദ്രങ്ങളിലും നിശ്ചിത ദിവസങ്ങളിൽ ലഭ്യമാണ്. രോഗപ്രതിരോധ കുത്തിവെയ്പ്പിലൂടെ കുട്ടികളെ ബാധിക്കുന്ന "വാക്സിൻ കൊണ്ട് തടയാവുന്ന മാതൃകരോഗങ്ങൾ" നിയന്ത്രണ വിധേയമാക്കിയിട്ടുണ്ട്.</p> <p>iii) കുട്ടികളെ ബാധിക്കുന്ന വിവിധതരം മാതൃകരോഗങ്ങളുടെ ചികിത്സകൾ സംബന്ധിച്ച വിശദാംശങ്ങൾ അനുബന്ധം-ആയി ചേർത്തിരിക്കുന്നു.</p> |
| ബി) | ഇതുമായി ബന്ധപ്പെട്ട് സ്വകാര്യ ആശുപത്രികളിൽ ചികിത്സാ സഹായം നൽകിവരുന്നുണ്ടോ; ഉണ്ടെങ്കിൽ ഏതെല്ലാം ആശുപത്രികളിൽ ഏതെല്ലാം ചികിത്സയ്ക്കാണ് സഹായം നൽകുന്നത്; വിശദാംശം അറിയിക്കുമോ? | ബി) | സ്വകാര്യ ആശുപത്രികളായ അമൃത, ആസ്റ്റർ, ലിസ്സി, ബിലീ വേഴ്സ് ചർച്ച് ആശുപത്രി, തിരുവല്ല, മിംമസ് ആശുപത്രി, കോഴിക്കോട് എന്നീ ആശുപത്രികളെ ജന്മനായുള്ള ഹൃദ്രോഗ ചികിത്സക്ക് മാത്രമായി ആർ.ബി.എസ്.കെ മാർഗ്ഗനിർദ്ദേശാനുസരണം എംപാനൽ ചെയ്തിട്ടുണ്ട്. ആരോഗ്യ കിരണം പദ്ധതി പ്രകാരം സർക്കാർ ആശുപത്രികളിൽ ലഭ്യമല്ലാത്ത ജീവൻ രക്ഷാ പ്രാധാന്യമുള്ള ചികിത്സകൾക്ക് വേണ്ടിയുള്ള ചികിത്സാ സഹായം സർക്കാർ ഉത്തരവ് പ്രകാരം മാത്രം സ്വകാര്യ ആശുപത്രികളിൽ ചികിത്സ തേടുന്നവർക്കും നൽകുന്നതാണ്. ആദായ നികുതിദായകർക്കും സർക്കാർ / പൊതുമേഖല സ്ഥാപനങ്ങളിലെ ജീവനക്കാർക്കും അവരുടെ ആശ്രിതർക്കും ഈ പദ്ധതിയുടെ പ്രയോജനം ലഭിക്കുന്നതല്ല. |


 സെക്ഷൻ ഓഫീസർ

അനുബന്ധം

രാഷ്ട്രീയ ബാൽ സാമ്പ്യ കാര്യക്രം (RBSK)

18 വയസ്സിന് താഴെയുള്ള കുട്ടികളിൽ സാധാരണയായി കണ്ടുവരുന്ന 30 ആരോഗ്യപ്രശ്നങ്ങളെ കാലേകുട്ടി കണ്ടുപിടിക്കുന്നതിനുള്ള വിദഗ്ദ്ധ പരിശോധനയും തുടക്കത്തിൽ തന്നെയുള്ള ചികിത്സയും പരിചരണവും നൽകുന്നതിനുള്ള നൂതനമായ പദ്ധതിയാണ് രാഷ്ട്രീയ ബാൽ സാമ്പ്യ കാര്യക്രം.

സർക്കാർ മേഖലയിൽ പ്രവർത്തിക്കുന്ന ആശുപത്രികൾ വഴിയും മെഡിക്കൽ കോളേജുകൾ ശ്രീചിത്ര ഉൾപ്പെടെയുള്ള ആശുപത്രികൾ വഴിയും ഇത്തരത്തിൽ കുട്ടികൾക്ക് ശസ്ത്രക്രിയ ഉൾപ്പെടെയുള്ള വലിയ ചെലവേറിയ വിവിധങ്ങളായ ചികിത്സസേവനങ്ങൾ തികച്ച സൗജന്യമാക്കി നവജാതശിശുക്കളിൽ ജന്മനാൽ ഉണ്ടാകുന്ന ജനിതകരോഗങ്ങൾക്ക് സർജറി ഉൾപ്പെടെയുള്ള വിവിധ ചികിത്സകൾ സൗജന്യമാണ്

നവജാത ശിശുക്കളെ പൊതുജനാരോഗ്യകേന്ദ്രങ്ങളിൽ ഡോക്ടർമാരും അനുബന്ധ ആരോഗ്യ പ്രവർത്തകരും, 6 ആഴ്ചവരെ പ്രായമായ കുഞ്ഞുങ്ങളെ വീടുകളിൽ സന്ദർശനം നടത്തുന്ന JPHN/JHI, മുതലായവരും, അംഗൻവാടി, പ്രതിരോധ കുത്തിവെപ്പ് കേന്ദ്രങ്ങൾ, കിൻഡർ ഗാർഡനുകൾ മുഖാന്തിരം ആർ ബി എസ് കെ നഴ്സുമാരും, 6 ആഴ്ച മുതൽ 18 വയസ്സ് വരെ പ്രായമുള്ള കുട്ടികളെ അംഗൻവാടിയിൽ വെച്ചും, സ്കൂളിൽ വെച്ചും, ആർ.ബി.എസ്.കെ നഴ്സുമാരും പരിശോധിക്കുന്നു. ആരോഗ്യപ്രശ്നം കണ്ടെത്തുന്ന കുട്ടികളെ വിവിധ ആരോഗ്യകേന്ദ്രങ്ങളിലേയ്ക്കും, ആവശ്യമെങ്കിൽ അവിടെനിന്നും വിദഗ്ദ്ധ ചികിത്സ ലഭ്യമാകുന്ന കേന്ദ്രങ്ങളിലേയ്ക്കും റഫർ ചെയ്യുന്നു.

ആർ.ബി.എസ്.കെ പദ്ധതിയിൽ ഉൾപ്പെട്ടിരിക്കുന്ന വളർച്ചയും വികാസവുമായി ബന്ധപ്പെട്ട ആരോഗ്യപ്രശ്നങ്ങളും വൈകല്യങ്ങളുമുള്ള, ജനനം മുതൽ 18 വയസ്സുവരെയുള്ള കുട്ടികളെ പരിശോധിക്കാനും സമയാധിഷ്ഠിതമായി മെച്ചപ്പെട്ട ചികിത്സ നൽകുന്നതിന് ജില്ലാതല ആശുപത്രിയിൽ പ്രവർത്തിക്കുന്ന നൂതനമായ സ്ഥാപനമാണ് ഡി.ഇ.ഐ.സി (ഡിസ്ട്രിക്ട് ഏർജി ഇന്റർവെൻഷൻ സെന്റർ).

ഡിസ്ട്രിക്ട് ഏർജി ഇന്റർവെൻഷൻ സെന്റർ

കുട്ടികളുടെ വളർച്ചയും വികാസവുമായി സംബന്ധിക്കുന്ന ആരോഗ്യ പ്രശ്നങ്ങളെയും വൈകല്യങ്ങളെയും കാലേകുട്ടി തിരിച്ചറിയാനും, ഫലപ്രദമായ ചികിത്സയും സേവനങ്ങളും ലഭ്യമാക്കുന്നതിലേയ്ക്കായി എല്ലാ ജില്ലകളിലും ആർ.ബി.എസ്.കെ പദ്ധതിയുടെ ഭാഗമായി നടപ്പിലാക്കിയ നൂതന സംവിധാനമാണ് ഡിസ്ട്രിക്ട് ഏർജി ഇന്റർവെൻഷൻ സെന്റർ. ബ്ലോക്കുകളിലുള്ള ശിശുരോഗ വിദഗ്ദ്ധർ, ദന്തൽ സർജൻ, ഫിസിയോതെറാപ്പിസ്റ്റ്, ക്ലിനിക്കൽ സൈക്കോളജിസ്റ്റ്, ഓഡിയോളജിസ്റ്റ്, ബ്ലോക്ക് എഡ്യൂക്കേറ്റർ, ഒപ്റ്റോമെട്രിസ്റ്റ്, ദന്തൽ ഹൈജിനിസ്റ്റ് തുടങ്ങിയ ഓരോ ഡിസ്ട്രിക്ട് ഏർജി ഇന്റർവെൻഷൻ സെന്ററിലും വിദഗ്ദ്ധരായ ജീവനക്കാരെ നിയമിച്ചിട്ടുണ്ട്.

ആർ.ബി.എസ്.കെ മാർഗ്ഗനിർദ്ദേശ പ്രകാരം താഴെ കൊടുത്തിരിക്കുന്ന 30 അസുഖങ്ങൾക്കുള്ള ചികിത്സയും, ആവശ്യമായ ശസ്ത്രക്രിയയും ദേശീയ ആരോഗ്യദൗത്യം വഴി സൗജന്യമാക്കിയിരിക്കുന്നു.

ജനനവൈകല്യങ്ങൾ (Defects at Birth)

- ന്യൂറൽ ട്യൂബ് ഡിഫക്ട് (Neural Tube Defect)
- ഡൗൺസിൻഡ്രോം (Down Syndrome)
- മുറിച്ചുണ്ട് (Cleft lip)
- അണ്ണാക്കിലെ വിടവുകൾ (Palate / Cleft Palate alone)
- കാല്പാദ വൈകല്യങ്ങൾ - Talipes (Club foot)
- അരക്കെട്ടിനുകുന്ന വികാസവൈകല്യം (Developmental Pysplasia of the Hip)
- ജന്മനാലുള്ള തിമിരം (Congenital Cataract)
- ജന്മനാലുള്ള കേൾവികുറവ് (Congenital Deafness)
- ജന്മനാലുള്ള ഹൃദ്രോഗം (Congenital Heart Diseases)
- Retinopathy of Prematurity (മാസം തികയാതെ പ്രസവിക്കുന്നത് കൊണ്ട് കണ്ണിലെ റെറ്റിനയ്ക്കുണ്ടാകുന്ന തകരാറുകൾ)

ന്യൂനതകൾ (Deficiencies)

- വിളർച്ചയും ഗുരുതരമായ അനീമിയയും
- വിറ്റാമിൻ A യുടെ കുറവ് (Bitot Spot)
- വിറ്റാമിൻ Dയുടെ കുറവ് (Rickets)
- ഗുരുതരമായ പോഷകാഹാരക്കുറവ്
- ഞെണ്ടുവീക്കം (Goiter)

ശൈശവ രോഗങ്ങൾ (Childhood Diseases)

- ത്വക്ക് രോഗങ്ങൾ (Scabies, Fungal Infection and Eczema)

- ചെവികുള്ളിലെ അണുബാധ (Otitis Media)
- റുമാറ്റിക് ഹൃദ്രോഗം (Rhumatic Heart Disease)
- പല്ലിലെ പോട് (Dental caries)
- ജനിതകരോഗങ്ങൾ (Convulsive Disorders)

വളർച്ചയിലെ കാലതാമസവും വൈകല്യങ്ങളും (Developmental delays and Disabilities)

- കാഴ്ചക്കുറവ്
- കേൾവികുറവ്
- Neuro-Motor impairment (ചലനവൈകല്യങ്ങൾ)
- Motor delay
- ബുദ്ധിപരമായ വികാസത്തിലുള്ള കാലതാമസം (Cognitive Delay)
- ഭാഷാപരമായ വികാസത്തിലുള്ള കാലതാമസം (Language Delay)
- ഓട്ടിസം (Autism)
- പഠനബുദ്ധി (Learning Disorder)
- എ.ഡി.എച്ച്.ഡി (Attention Deficit Hyperactivity Disorder)
- Congenital Hypothyroidism, Sickle Cell Anaemia, Beta Thalassemia (ബീറ്റാതലസീമിയ) (Optional)

ഹോസ്പിറ്റലിൽ നിന്ന് റെഫർ ചെയ്യപ്പെടുന്ന കുഞ്ഞുങ്ങളിൽ ഡി.ഇ.ഐ.സിയിൽ നിന്നും വേണ്ട ചികിത്സ നൽകി പരിചരിക്കുന്നു. ഈ കുഞ്ഞുങ്ങളെ തുടർനിരീക്ഷണത്തിന് വിധേയമാക്കുന്നു. ആവശ്യമെങ്കിൽ സ്പെഷ്യാലിറ്റി ഹെൽത്ത് സെന്ററിലേക്ക് റെഫർ ചെയ്യുന്നു.

ഹൃദ്രോഗ പദ്ധതി

ജനനം മുതൽ 18 വയസ്സ് വരെയുള്ള കുട്ടികളിലെ ഹൃദ്രോഗത്തിനു പൂർണ്ണമായും സൗജന്യചികിത്സ ലഭ്യമാണ്, എന്നാൽ ജന്മനായുള്ള ഹൃദ്രോഗം യഥാസമയം കണ്ടെത്തുന്നതിനും ചികിത്സിക്കുന്നതിനും കാലതാമസം നേരിടുന്നു. യഥാസമയം കുട്ടികൾക്ക് ചികിത്സ ലഭ്യമാക്കാനും ഫോളോഅപ്പ് നടപടികളെ ഏകീകരിക്കാനും വിവര സാങ്കേതിക വിദ്യ പ്രയോജനപ്പെടുത്തി, സംസ്ഥാന സർക്കാർ ദേശീയ ആരോഗ്യ മിഷൻ മുഖാന്തരം ആവിഷ്കരിച്ചിരിക്കുന്ന പദ്ധതിയാണ് ഹൃദ്രോഗം. ഈ പദ്ധതിയിൽ ഒരു സോഫ്റ്റ് വെയർ വഴി ഹൃദ്രോഗമുള്ള കുട്ടികളെ രജിസ്റ്റർ ചെയ്യുകയും അവരുടെ ചികിത്സയുടെ വിവിധ ഘട്ടങ്ങൾ സോഫ്റ്റ് വെയറിന്റെ സഹായത്തോടെ നിരീക്ഷിക്കുകയും പ്രവർത്തനങ്ങൾ സുഗമം ആക്കുകയും ചെയ്യുന്നു. ഈ പദ്ധതി 2017 ആഗസ്റ്റ് മാസം മുതൽ ആരംഭിച്ചു.


ആരോഗ്യ കിരണം പദ്ധതി

ജനനം മുതൽ പതിനെട്ടു വയസ്സു വരെയുള്ള കുട്ടികൾക്ക് ജീവൻ രക്ഷാ പ്രാധാന്യമുള്ള എല്ലാ രോഗങ്ങൾക്കും ചികിത്സാ സഹായം തികച്ചും സൗജന്യമായി സർക്കാർ ആശുപത്രികൾ മുഖേന നൽകുന്ന കേരള സർക്കാരിന്റെ പദ്ധതിയാണ് 'ആരോഗ്യ കിരണം'. ഇതൊരു ധനസഹായ പദ്ധതിയല്ല. പകരം ഒരു ചികിത്സാ സഹായ പദ്ധതിയാണ്.

രാഷ്ട്രീയ ബാല സ്വസ്ഥ്യ കാര്യക്രമ പദ്ധതി പ്രകാരം ചികിത്സ സഹായം ലഭിക്കുന്ന മുപ്പതു രോഗങ്ങൾ ഒഴികെയുള്ള മറ്റ് എല്ലാ ജീവൻ രക്ഷാ പ്രാധാന്യമുള്ള രോഗങ്ങൾക്കും ആരോഗ്യ കിരണം പദ്ധതിയിലൂടെ ചികിത്സാ സഹായം ലഭിക്കുന്നതാണ്. എ പി എൽ വ്യത്യസ്തമില്ലാതെ എല്ലാവരും തന്നെ ആരോഗ്യ കിരണം പദ്ധതിയിൽ ഉൾപ്പെട്ടിട്ടുണ്ട്. ഈ പദ്ധതിയിലൂടെ എല്ലാ മരുന്നുകൾ, ആശുപത്രിയിൽ നടത്തുന്ന പരിശോധനകൾ, ചികിത്സകൾ എന്നിവ എല്ലാ സർക്കാർ ആശുപത്രികളിൽ നിന്നും സൗജന്യമായി ലഭിക്കുന്നതാണ്. ആശുപത്രിയിൽ ലഭ്യമല്ലാത്ത മരുന്നുകൾ പരിശോധനകൾ ആശുപത്രിയുമായി എംപാനൽ ചെയ്തിട്ടുള്ള നിർദ്ദിഷ്ട മരുന്നുകൾ കടകൾ ലാബുകളിൽ നിന്നും സൗജന്യമായി ലഭിക്കുന്നതാണ്.

മാനദണ്ഡങ്ങൾ

- ജനനം മുതൽ പതിനെട്ടു വയസ്സു വരെയുള്ള കുട്ടികൾക്ക് ചികിത്സാ സഹായം ലഭിക്കും
- എല്ലാ സർക്കാർ ആശുപത്രികളിലും ആരോഗ്യ കിരണം പദ്ധതിയിലൂടെയുള്ള ചികിത്സാ സഹായം ലഭിക്കും
- എ പി എൽ / ബീ പി എൽ വ്യത്യാസം ഇല്ല
- ആദായ നികുതി ദായകർക്കും സർക്കാർ/ പൊതുമേഖലസ്ഥാപനങ്ങളിലെ ജീവനക്കാർക്കും അവരുടെ ആശ്രിതർക്കും ഈ പദ്ധതിയുടെ പ്രയോജനം ലഭിക്കുന്നതല്ല.
- ഒ പി ടിക്റ്ററിനോടൊപ്പം പൂർണ്ണമായ ചികിത്സാ രേഖകൾ സാഹചര്യമനുസരിച്ച് ആശുപത്രി അധികൃതർ ആവശ്യപ്പെടുന്ന മറ്റ് രേഖകൾ എന്നിവയാണ് ഹാജരാക്കേണ്ട രേഖകൾ


 സെക്ഷൻ ഓഫീസർ